


Kura Waitii

Pitonga Koorero

Wahanga 3 – Ngaa aahutanga o te taiao



He Mihi

Rangona ake nei ko ngaa reo tiioriori o ngaa tini tamariki o te wao nui a Taane, mihia mai, karangatia mai ko teenei waahanga o te tau, te kooanga.

Kei ngaa whetuu taarake i te rangi, tiaho mai raa i te poo.

Ki a taatou ngaa waihootanga ake o raatou maa, ko te tuumanako e ora pai ana taatou, e miria ana te kiri e ngaa hiihii o Tama, e tau nei te wairua i teenei waahanga o too taatou tau.



Waahanga 3 – 2023

Na te tae wawe mai o te kooanga i puta atu ngaa tauira ki te wao nui a Taane aata waananga ai i oona taonga. Ko ngaa akoranga o teenei waahanga i haangai puu ki ngaa tupu o ngaa raakau Maaori me oona take huhua moo ngaa tau tuatahi, ko taa te mahi a ngaa tau tuarua he matapakaki i ngaa tini painga a te Kawakawa, hanga rongoa ai moo raatou anoo. Anoo hoki, he ako i ngaa maatauranga o te maramataka e haangai nei ki taua tupu.



Taumata 1 + 2 – Puka 3

Level 1 + 2 – Term 3

Ngaa akoranga o te puka mahi

- Te tautohu i ngaa momo raakau Maaori me oona rau
- Te hononga o te ngaahere ki te taarai waka
- Te rongoa a te rau Kawakawa
- Ngaa tohu o te maramataka Maaori

Ngaa hua o te puka mahi

Tau 1

Te tautohu tupu Maaori

I hono mai teetahi maatanga raakau, a Brett Rolton, ki ngaa akoranga moo ngaa tau tuatahi o Kura Waitii. Matatau a Brett ki ngaa akoranga o ngaa raakau Maaori. Naa teenei i aata waananga a Brett raatou ko ngaa tauira i ngaa momo rau rerekee o ngaa raakau Maaori e tupu ana i ngaa tahataha o Waikato Awa.

Na konei i katohia e raatou i aua tupu, aa ko te mahi a te aakonga he aata tirohia ngaa puutaketake o ngaa rau me oona tini aahua. Ko eetahi o ngaa paatai i rangahaua ko eenei. 1. He aha te ingoa Maaori o teenei tupu? 2. He aha te ingoa paakehaa o teenei tupu? 3. He hua / putiputi raanei o teenei tupu? 4. He aha oona mahinga i ngaa waa o mua? (e.g. he rongoa, he kai etc?)

Tau 2

Te Rongoa

Ko taa te mahi a ngaa tau tuarua he hono atu ki teetahi tangata moohio ki te rongoa, ao Maaori nei, ao paakehaa nei, araa, ko Jess Blackwood. He tohu taa Jess i ngaa mahi taakuta, engari he moohio noonaa ki ngaa aahuatanga rongoa o too taatou ao Maaori. I ngaa rangi ako o ngaa tau rua i noho tahi raatou ki te waananga i ngaa hua o te rau o te Kawakawa. Na konei a Jess i whakaako atu ki a raatou ngaa waahanga o te maramataka e pai ai te kato i ngaa rau o te Kawakawa.

I ako raatou me peehea te maumaha ki ngaa tini ingoa me ngaa tini kanohi o Hina, katahi raatou i ako me peehea te whakarite i te rau Kawakawa hei rongoa maa raatou. Katahi raatou i whakahoki i teetahi ipu rongoa ki te kaainga.



Te Toki Voyaging Trust

Kura Waitii 2023

Supported by the Waikato Regional Council

www.tetoki.org

